

இனிமையான குழந்தைகளே! பாபா 21 பிறவிகளுக்கு உங்கள் மனதை அப்படி மகிழ்வித்து விடுகிறார், உங்களுக்கு திருவிழா முதலியவற்றிற்குச் செல்ல வேண்டிய தேவை இருக்காது.

கேள்வி : எந்தக் குழந்தைகள் இப்போது பாபாவின் உதவியாளர் ஆகின்றனரோ, அவர்களுக்கு எந்த ஒரு உத்தரவாதம் உள்ளது?

பதில் : ஸ்ரீமத் படி புதிய இராஜ்யம் உருவாக்குவதில் உதவியாளர் ஆகக்கூடிய குழந்தைகளுக்கு உத்தரவாதம் உள்ளது - அவர்களை ஒருபோதும் காலன் அழைத்துச் செல்லமாட்டான். சத்யக இராஜ்யத்தில் ஒருபோதும் அகால மரணம் ஏற்படாது. உதவியாளராகும் குழந்தைகளுக்கு பாபாவிடமிருந்து அத்தகைய பரிசு கிடைத்து விடுகின்றது - 21 தலைமுறைகளுக்கு அமரராக ஆகி விடுகின்றனர்.

ஓம் சாந்தி. உருவாக்கப்பட்ட சிருஷ்டிச் சக்கரத்தின் அனுசாரம் கல்பத்திற்கு முன்போலவே சிவபகவானின் வாக்கு. இப்போது தங்களின் அறிமுகமோ குழந்தைகளுக்குக் கிடைத்தாயிற்று. தந்தையின் அறிமுகமும் கிடைத்து விட்டது. எல்லையற்ற தந்தையை அறிந்து கொண்டு விட்டீர்கள். மேலும் எல்லையற்ற சிருஷ்டியின் முதல்-இடை-கடை பற்றியும் அறிந்து கொண்டு விட்டீர்கள். நம்பர்வார் புருஷார்த்தத்தின் அனுசாரம் சிலர் நன்றாக அறிந்து கொண்டு விடுகிறார்கள். அவர்கள் பிறகு மற்றவர்களுக்குப் புரிய வைக்கவும் முடியும். சிலர் பாதி, சிலர் குறைவாக. எப்படி யுத்தத்திலும் சிலர் கமாண்டர்-இன்-சீஃப், சிலர் கேப்டன், இன்னும் சிலர் என்னென்னவோ ஆகிறார்கள். இராஜ்யத்தின் மாலையிலும் கூட சிலர் செல்வந்தர்களாக, சிலர் பிரஜைகளாக, சிலர் ஏழைப் பிரஜைகளாக, நம்பர்வார் உள்ளனர். குழந்தைகள் அறிவார்கள், நிச்சயமாக நாம் ஸ்ரீமத் படி சிரேஷ்ட இராஜ்யத்தை ஸ்தாபனை செய்து கொண்டிருக்கிறோம். எவ்வளவுக்கெவ்வளவு ஒருவர் முயற்சி செய்கிறாரோ, அவ்வளவு தந்தையிடமிருந்து பரிசு கிடைக்கின்றது. இப்போதெல்லாம் சாந்திக்காக ஆலோசனை தருபவர்களுக்கும் கூடப் பரிசு கிடைக்கின்றது. குழந்தைகளாகிய உங்களுக்கும் பரிசு கிடைக்கின்றது. அது அவர்களுக்குக் கிடைக்க முடியாது. அவர்களுக்கு ஒவ்வொரு பொருளும் அல்பகாலத்திற்குக் கிடைக்கின்றது. நீங்கள் பாபாவின் ஸ்ரீமத்படி தங்களுடைய இராஜ்யத்தை ஸ்தாபனை செய்து கொண்டிருக்கிறீர்கள். அதுவும் 21 பிறவிகளுக்கு 21 தலைமுறைகளுக்கு உறுதியாகும். அங்கே குழந்தைப்பருவத்திலோ இளமைப் பருவத்திலோ காலன் கொண்டு செல்வதில்லை. இதையும் அறிவீர்கள், இதற்கு முன் மனதிலும் இல்லை, புத்தியும் இருந்ததில்லை, நாம் இத்தகைய இடத்தில் வந்து அமர்ந்துள்ளோம். இங்கே உங்கள் நினைவுச் சின்னமும் நின்று கொண்டுள்ளது என்பதை இங்கே தான் 5000 ஆண்டுகளுக்கு முன்பும் கூட சேவை செய்திருந்தோம். தில்வாடா கோவில், அசல்கர், குரு சிகரம் உள்ளன. சத்குருவும் உயர்ந்தவரிலும் உயர்ந்தவர் உங்களுக்குக் கிடைத்துள்ளார். அவருக்கு நினைவுச் சின்னம் உருவாக்கப் பட்டுள்ளது. அசல்கரின் இரகசியமும் நீங்கள் அறிந்து கொண்டு விட்டீர்கள். அது வீட்டின் மகிமை ஆயிற்று. நீங்கள் உங்கள் புருஷார்த்தத்தின் மூலம் உயர்ந்ததிலும் உயர்ந்த பதவி பெறுகிறீர்கள். இது உங்களுடைய அற்புதமான ஜட நினைவுச் சின்னமாகும். இங்கே தான் நீங்கள் சைதன்யத்தில் வந்து அமர்ந்திருக்கிறீர்கள். இவை அனைத்தும் ஆன்மீகத் தொழில், கல்பத்திற்கு முன்பும் கூட நடைபெற்றுள்ளது. அதனுடைய முழு நினைவுச் சின்னம் இங்கே உள்ளது. நம்பர் ஒன் நினைவுச் சின்னம் இது. எப்படி யாராவது பெரிய பரீட்சை பாஸ் செய்கின்றனர் என்றால் அவர்களுக்குள் குஷி, முகத்தில் பிரகாசம் வந்து விடுகின்றது. வீட்டு உபயோகப் பொருட்கள், ஆடைகள் முதலியவற்றை எவ்வளவு நன்றாக வைத்துள்ளனர்! நீங்களோ உலகத்திற்கு மாலிக் ஆகிறீர்கள். உங்களோடு யாரையும் ஒப்பிட முடியாது. இதுவும் பாடசாலை. படிப்பு சொல்லித் தருபவரையும் நீங்கள் அறிந்து கொண்டு விட்டீர்கள். பகவான் வாக்கு, பக்தி மார்க்கத்தில் நீங்கள் யாரை நினைவு செய்கிறீர்களோ, பூஜை செய்கிறீர்களோ, அவர்களைப் பற்றி எதுவுமே தெரியாது. பாபா தான் நேரில் வந்து அனைத்து இரகசியங்களையும் புரிய வைக்கிறார். ஏனென்றால் இந்த நினைவுச் சின்னங்கள் அனைத்தும் உங்கள் கடைசி நேரத்தின் மனநிலை யினுடையதாகும். இன்னும் முடிவு வெளிவரவில்லை. எப்போது உங்கள் மனநிலை சம்பூர்ணமாகி விடுகிறதோ, அதற்குப் பிறகு பக்தி மார்க்கத்தில் நினைவுச் சின்னம் உருவாகின்றது. எப்படி ரக்ஷாபந்தன் நினைவுச் சின்னம் உள்ளது. எப்போது முழுமையான உறுதியான ராக்கி அணிந்து நாம் நம்முடைய இராஜ்ய பாக்கியத்தைப் பெறுகிறோமோ, அதன் பிறகு ஞாபகார்த்தத்தைக் கொண்டாடுவதில்லை. இச்சமயம் உங்களுக்கு அனைத்து மந்திரங்களின் அர்த்தம் புரிய வைக்கப் பட்டுள்ளது. ஓம் என்பதன் அர்த்தம்

ஒன்றும் நீளமானதல்ல. ஒம் என்பதன் அர்த்தம் - அகம் ஆத்மா, இது என்னுடைய சரீரம். அஞ்ஞான காலத்திலும் கூட நீங்கள் தேக அபிமானத்தில் இருக்கிறீர்கள் என்றால் தன்னை சரீரமாக நினைத்துக் கொண்டிருக்கிறீர்கள். நாளுக்கு நாள் பக்தி மார்க்கம் கீழே இறங்கிக் கொண்டே செல்கிறது. தமோபிர தானமாக ஆகிக்கொண்டே செல்கிறது. ஒவ்வொரு பொருளும் முதலில் சதோபிரதான நிலையில் உள்ளது. பக்தியும் கூட முதலில் சதோபிரதானமாக இருந்தது. அப்போது ஒரு சத்தியமான சிவபாபாவை நினைவு செய்தீர்கள். குறைவான மக்கள் தான் இருந்தீர்கள். நாளுக்கு நாள் அதிக விருத்தி ஆகிவிடும். வெளிநாடுகளில் அதிகக் குழந்தைகளைப் பெற்றெடுக்கிறார்கள் என்றால் அவர்களுக்குப் பரிசு கிடைக்கின்றது. பாபா சொல்கிறார், காமம் மகா சத்ரு. சிருஷ்டியின் விருத்தி மிக அதிகமாகவே ஆகிவிட்டது, ஆகவே இப்போது பவித்திரமாகுங்கள்.

குழந்தைகளாகிய நீங்கள் சிருஷ்டியின் முதல்-இடை-கடையினை இப்போது பாபா மூலம் அறிந்து கொண்டு விட்டீர்கள். சத்யுகத்தில் பக்தியின் பெயர் அடையாளம் இருக்காது. இப்போதோ எவ்வளவு ஆடம்பரம்! திருவிழாக்கள் முதலியன அநேகம் நடைபெறுகின்றன. அங்கே மனிதர்கள் சென்று மனமகிழ்ச்சி அடைகின்றனர். உங்கள் மனதையோ பாபா வந்து மகிழ்விக்கின்றார், 21 பிறவிகளுக்கு. அதனால் நீங்கள் சதா காலமும் மகிழ்ச்சியிலேயே இருக்கிறீர்கள். உங்களுக்கு ஒருபோதும் திருவிழா முதலியவற்றிற்குச் செல்வதற்கான சிந்தனையே வராது. எங்கே மனிதர்கள் சென்றாலும் சுகத்திற்காகவே செல்கின்றனர். நீங்கள் எங்கும் மலை பிரதேசங்களுக்கு செல்வதற்கான தேவை இல்லை. இங்கே பாருங்கள், மனிதர்கள் எப்படி இறக்கின்றனர்! மனிதர்களோ, சத்யுக-கலியுகம், சொர்க்க-நரகம் பற்றியும் கூட அறிந்திருக்கவில்லை. குழந்தைகளாகிய உங்களுக்கோ முழு ஞானம் கிடைத்துள்ளது. பாபா சொல்வதில்லை, என்னுடனே நீங்கள் இருக்க வேண்டும் என்பதாக. நீங்கள் வீடு-வாசலையும் கவனித்துக் கொள்ள வேண்டும். எப்போது ஏதேனும் சச்சரவு வருகின்றதோ, அப்போது குழந்தைகள் பிரிந்து செல்கின்றனர். மீண்டும் நீங்கள் தந்தையின் நட்பில் (தொடர்பு) இருக்க முடியாது. அனைவரும் சதோபிரதானம் ஆக முடியாது. சிலர் சதோ, சிலர் ரஜோ, சிலர் தமோ நிலைகளில் உள்ளனர். அனைவரும் ஒன்றாகச் சேர்ந்து வசிக்க முடியாது. இது புதிய இராஜ்யமாக உருவாகிக் கொண்டுள்ளது. யார் எவ்வளவுக் கெவ்வளவு பாபாவை நினைவு செய்கின்றாரோ, அதன் அனுசாரம் இராஜ்யத்தில் பதவி பெறுவார்கள். முக்கிய விஷயம் பாபாவை நினைவு செய்வதற்கானது. பாபா தாமே அமர்ந்து டிரில் கற்றுத் தருகிறார். இது மரண அமைதி (டெட் சைலன்ஸ்) நீங்கள் இங்கே (இவ்வலகில்) என்னென்ன பார்க்கிறீர்களோ, அவற்றைப் பார்க்கத் தேவையில்லை. தேகத்துடன் கூட அனைத்தையும் தியாகம் செய்ய வேண்டும். நீங்கள் என்ன பார்க்கிறீர்கள்? ஒன்று தனது வீட்டை, மற்றும் படிப்பின் அனுசாரம் என்ன பதவி பெறுகிறீர்களோ, அந்த சத்யுக ராஜ்ய பதவியை இவற்றை நீங்கள் தான் அறிவீர்கள். எப்போது சத்யுகம் உள்ளதோ, அப்போது திரேதாயுகம் இருக்காது. திரேதாயுகம் இருக்கும் போது துவாபரயுகம் இருக்காது. துவாபரயுகம் இருந்தால் கலியுகம் இல்லை. இப்போது கலியுகமும் உள்ளது, சங்கமயுகமும் உள்ளது. நீங்கள் அமர்ந்திருப்பது பழைய உலகமாக இருக்கலாம், ஆனால் புத்தி மூலம் புரிந்து கொண்டிருக்கிறீர்கள், நாம் சங்கமயுகத்தவர் என்று. சங்கமயுகம் எனச் சொல்லப் படுவது எது - இதையும் நீங்கள் அறிவீர்கள். புருஷோத்தம வருடம், புருஷோத்தம மாதம், புருஷோத்தம நாளும் இந்தப் புருஷோத்தம சங்கமயுகத்தில் தான் உள்ளன. புருஷோத்தம ஆவதற்கான நேரமும் இந்தப் புருஷோத்தம யுகத்தில் தான் உள்ளது. இது மிகச்சிறிய லீப் யுகமாகும். நீங்கள் குட்டிக்கரணம் விளையாடுகிறீர்கள். இதன் மூலம் நீங்கள் சொர்க்கத்திற்குச் சென்று விடுகிறீர்கள். பாபா பார்த்திருக்கிறார், எப்படி சாதுக்கள் அல்லது யாராவது குட்டிக்கரணம் விளையாடி-விளையாடியே யாத்திரையில் செல்கின்றனர் என்பதை. அதிகக் கஷ்டத்தை ஏற்றுக் கொள்கின்றனர். இப்போது இதில் கஷ்டத்தின் விஷயம் கிடையாது. இவை யோகபலத்தின் விஷயங்கள். நினைவு யாத்திரை குழந்தைகளாகிய உங்களுக்குக் கஷ்டமாகத் தோன்றுகிறதா என்ன? பெயரை மிகவும் சகஜமானதாக வைக்கப்பட்டுள்ளது - எங்காவது கேட்டதும் பயம் வந்துவிடக் கூடாதே என்று. சொல்கின்றனர், பாபா, நாங்கள் யோகத்தில் இருக்க முடிவதில்லை என்று. பாபா பிறகு இலேசாக ஆக்கித் தருகிறார். இது தந்தையின் நினைவு. பாபா சொல்கிறார், தன்னை ஆத்மா என உணருங்கள். நீங்கள் குழந்தைகள் இல்லையா? இவர் உங்களுடைய தந்தையாகவும் இருக்கிறார், நாயகனாகவும் இருக்கிறார். நாயகிகள் அனைவரும் அவரை நினைவு செய்கின்றனர். ஒரு தந்தை என்ற சொல்லே போதும். பக்தி மார்க்கத்தில் நீங்கள் உற்றார் உறவினரை நினைவு செய்து கொண்டே, பிறகும் கூட, ஹே பிரபு, ஹே ஈஸ்வரா என்று நிச்சயமாக அழைக்கின்றீர்கள். அவர் என்ன பொருள் என்பது மட்டும் தெரியாது. ஆத்மாக்களின் தந்தையோ பரமாத்மா. இந்த சரீரத்தின் தந்தையோ தேகதாரி.

ஆத்மாக்களின் தந்தை அசரீரி. அவர் ஒருபோதும் புனர்ஜென்மத்தில் வருவதில்லை. மற்ற அனைவருமே புனர்ஜென்மத்தில் வருகின்றனர். அதனால் தந்தையைத் தான் நினைவு செய்கின்றனர். நிச்சயமாக அவர் எப்போதோ சுகம் தந்திருக்கிறார். அவர் துக்கத்தைப் போக்கி சுகம் தருபவர் எனச் சொல்லப் படுகிறார். ஆனால் அவரது பெயர், வடிவம், தேசம், காலம் பற்றித் தெரியாது. எத்தனை மனிதர்களோ, அவ்வளவு விஷயங்கள். அநேக வழிமுறைகளாக ஆகிவிட்டுள்ளன.

பாபா எவ்வளவு அன்போடு படிப்பு சொல்லித் தருகிறார்! அவர் ஈஸ்வரன், சாந்தி தருபவர். அவரிடமிருந்து எவ்வளவு சுகம் கிடைக்கிறது! ஒரே ஒரு கீதையைச் சொல்லிப் பதீதர்களைப் பாவனமாக்கி விடுகிறார். இல்லற மார்க்கமும் வேண்டும் இல்லையா? மனிதர்கள் கல்பத்தின் ஆயுள் லட்சக்கணக்கான வருடங்கள் எனச் சொல்லி விட்டனர். பிறகு எண்ணற்ற மனிதர்கள் ஆகியிருப்பார்கள். எவ்வளவு தவறு செய்துள்ளனர்! இந்த ஞானம் உங்களுக்கு இப்போது கிடைக்கின்றது. பிறகு மறைந்து போகும். சித்திரங்களோ உள்ளன, அவற்றுக்குப் பூஜை நடைபெறுகின்றது. ஆனால் தங்களை தேவதா தர்மத்தினர் எனப் புரிந்து கொள்ளவில்லை. யார், யாருடைய பூஜை செய்கின்றனரோ, அவர்கள் அந்த தர்மத்தைச் சேர்ந்தவர்கள் இல்லையா? இதைப் புரிந்து கொள்ள முடிவதில்லை, அதாவது நாம் ஆதி சநாதன தேவி-தேவதா தர்மத்தைச் சேர்ந்தவர்கள். அவர்களுடைய வம்சாவளி தான். இதை பாபா தாம் புரிய வைக்கிறார். பாபா சொல்கிறார், நீங்கள் பாவனமாக இருந்தீர்கள், பிறகு தமோபிரதானமாக ஆகி விட்டிருக்கிறீர்கள். இப்போது தூய்மையான சதோபிரதானமாக ஆக வேண்டும். கங்கையில் குளிப்பதால் ஆக முடியுமா? பதீதர்களைப் தூய்மை ஆக்குபவரோ பாபா தான். அவர் எப்போது வந்து வழி சொல்கிறாரோ, அப்போது தான் தூய்மையாக முடியும். அழைத்துக் கொண்டே இருக்கின்றனர், ஆனால் எதையும் தெரிந்து கொள்ளவில்லை. ஆத்மா தன் உடல் உறுப்புகள் மூலம் அழைக்கின்றது - பதீத பாவன பாபா, வந்து தூய்மையாக்குங்கள். அனைவரும் பதீதமாக உள்ளனர், காமசிதையில் எரிந்து கொண்டே இருக்கின்றனர். இந்த விளையாட்டே அதுபோல் உருவாக்கப்பட்டுள்ளது. பிறகு பாபா வந்து அனைவரையும் தூய்மையாக்கி விடுகிறார். இதை பாபா சங்கமயுகத்தில் தான் புரிய வைக்கிறார். சத்யுகத்தில் உள்ளது ஒரே தர்மம். மற்ற அனைவருமே திரும்பிச் சென்று விடுவார்கள். நீங்கள் டிராமாவைப் புரிந்து கொண்டு விட்டீர்கள். இதை வேறு யாரும் தெரிந்து கொள்ளவில்லை. இந்தப் படைப்பின் முதல், இடை, கடை என்ன, கால அளவு எவ்வளவு-இதை நீங்கள் தான் அறிவீர்கள். அவர்கள் அனைவரும் சூத்திரர்கள், நீங்கள் பிராமணர்கள். நீங்களும் அறிவீர்கள், நம்பர்வார் புருஷார்த்தத்தின் அனுசாரம். யாராவது கவனக் குறைவாக இருந்தால் அவர்களின் ரிஜிஸ்டரில் இருந்து தெரிய வரும் - படிப்பைக் குறைவாகப் படித்துள்ளார்கள் என்று. பண்புகள் (கேரக்டர்) பற்றிய ரிஜிஸ்டர் உள்ளது. இங்கேயும் ரிஜிஸ்டர் இருக்க வேண்டும். இது நினைவு யாத்திரை. இதைப் பற்றி யாருக்கும் தெரியாது. அனைத்திலும் முக்கியமான பாடம் (சப்ஜெக்ட்) நினைவு யாத்திரை. தன்னை ஆத்மா என உணர்ந்து தந்தையை நினைவு செய்ய வேண்டும். ஆத்மா வாயின் மூலம் சொல்கிறது, நான் ஒரு சரீரம் விட்டு வேறொன்றை எடுக்கிறேன். இந்த அனைத்து விஷயங்களையும் இந்த பிரம்மா பாபா புரிய வைக்கவில்லை. ஆனால் ஞானக்கடலாகிய பரமாத்மா இந்த ரதத்தில் அமர்ந்து சொல்கிறார். கௌமுக (பசுவின் வாய்) எனச் சொல்லப்படுகின்றது. கோவிலும் கூட இங்கே உருவாக்கப் பட்டுள்ளது. அங்கே நீங்கள் அமர்ந்திருக்கிறீர்கள். எப்படி உங்கள் ஏணிப்படி உள்ளதோ, அதேபோல் அங்கேயும் ஏணிப்படி உள்ளது. நீங்கள் அதில் ஏறுவதில் களைப்பு இருப்பதில்லை.

நீங்கள் இங்கே (மதுபன்) வந்திருக்கிறீர்கள், பாபாவிடம் படித்துப் புத்துணர்ச்சி பெறுவதற்காக. அங்கே வேலை, தொழில்கள் அதிகம் உள்ளன. அமைதியாக கேட்கவும் முடியாது. சங்கல்பம் ஓடிக் கொண்டே இருக்கும் - யாரும் பார்த்துவிடக் கூடாது, விரைவாக வீடு செல்ல வேண்டும். எவ்வளவு கவலை உள்ளது! இங்கே எந்த ஒரு கவலையும் கிடையாது. எப்படி ஹாஸ்டலில் இருக்கின்றனர், அதுபோல. இங்கே ஈஸ்வரிய பரிவாரம் உள்ளது. சாந்திதாமத்தில் சகோதர-சகோதரர்களாக உள்ளனர். இங்கே சகோதர-சகோதரிகள், ஏனென்றால் இங்கே நாடகத்தின் பங்கை நடிக்க வேண்டுமானால் சகோதர-சகோதரி வேண்டும். சத்யுகத்திலும் கூட நீங்கள் தான் உங்களுக்குள் சகோதர-சகோதரிகளாக இருந்தீர்கள். அது அத்வைத ராஜதானி (பிளவடையாத இராஜ்யம்) எனச் சொல்லப்படும். அங்கே சண்டை சச்சரவு எதுவும் இருக்காது. குழந்தைகளாகிய உங்களுக்கு முழு ஞானம் கிடைத்துள்ளது-நாம் 84 பிறவிகள் எடுக்கின்றோம். யார் அதிக பக்தி செய்துள்ளனரோ, அவர்களின் கணக்கையும் பாபா சொல்லியிருக்கிறார். நீங்கள் தான் சிவனுடைய ஒருவரை மட்டுமே பக்தி செய்வதை ஆரம்பித்து

வைத்தீர்கள். பிறகு விருத்தியாகிக் கொண்டே செல்கின்றது. அதெல்லாம் பக்தி. ஞானமோ ஒன்று தான். நீங்கள் அறிவீர்கள், நமக்கு சிவபாபா படிப்பு சொல்லித் தருகிறார். இந்த பிரம்மாவோ எதையுமே தெரியாதவராக இருந்தார். யார் கிரேட்-கிரேட் கிராண்ட் ஃபாதராக இருந்தாரோ, அவர் இச்சமயம் இதுபோல் ஆகியிருக்கிறார். அவர் போலத்தான் நீங்களும். ஆகிறீர்கள். ஒருவர் மட்டுமே மாலிக் ஆக மாட்டார் இல்லையா? நீங்களும் முயற்சி செய்கிறீர்கள். இது எல்லையற்ற பாடசாலை. இதனுடைய கிளைகள் ஏராளமாக ஆகிவிடும். ஒவ்வொரு தெருவிலும் ஒவ்வொரு வீட்டிலும் கிளைகள் ஆகிவிடும். சொல்கின்றனர், நாங்கள் எங்கள் வீட்டில் சித்திரங்களை வைத்துள்ளோம், உற்றார் உறவினர்கள் வந்தால் அவர்களுக்குச் சொல்லிப் புரிய வைக்கிறோம். யார் இந்த மரத்தின் இலைகளாக இருப்பார்களோ, அவர்கள் வந்து விடுவார்கள். அவர்களின் நன்மைக்காக நீங்கள் செய்கிறீர்கள். சித்திரங்களை வைத்துப் புரிய வைப்பது சுலபமாக இருக்கும். சாஸ்திரங்களோ ஏராளமாகப் படித்திருக்கிறீர்கள் அனைத்தையும் இப்போது மறக்க வேண்டும். பாபா படிப்பு சொல்லித் தருபவர். அவர் தான் உண்மையான ஞானத்தைச் சொல்கிறார். நல்லது.

இனிமையிலும் இனிமையான தேடிக்கண்டெடுக்கப்பட்ட செல்லக் குழந்தைகளுக்கு தாயும் தந்தையுமாகிய பாப்தாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

தாரணைக்கான முக்கிய சாரம் :

- 1) மரண அமைதியின் டிரில் செய்வதற்காக இங்கே என்னவெல்லாம் இந்தக் கண்கள் மூலம் காணப்படுகின்றதோ, அதைப் பார்க்கக் கூடாது. தேகத்துடன் கூட புத்தி மூலம் அனைத்தையும் தியாகம் செய்து தனது வீடு மற்றும் இராஜ்யத்தின் நினைவில் இருக்க வேண்டும்.
- 2) தன்னுடைய பண்புகளின் ரிஜிஸ்டர் வைக்க வேண்டும். படிப்பில் கவனக் குறைவாக இருக்கக் கூடாது. இந்தப் புருஷோத்தம சங்கமயுகத்தில் புருஷோத்தமர்களாக ஆக வேண்டும், மற்றவர்களையும் ஆக்க வேண்டும்.

வரதானம் : சுயமரியாதையின் இருக்கையில் நிலைத்திருந்து சக்திகளைக் கட்டளைப்படி நடத்தக் கூடிய விசால புத்தி உள்ளவர் ஆகுக!

தனது விசால புத்தி மூலம் சர்வசக்திகளாகிய சேவாதாரிகளை சமயத்திற்கேற்ப காரியத்தில் ஈடுபடுத்துங்கள். நேரடியாகப் பரமாத்மாவிடமிருந்து என்னென்ன டைட்டில் கிடைத்துள்ளதோ, அதன் நஷாவில் இருங்கள். சுயமரியாதை ரூப இருக்கையில் நிலைத்திருப்பீர்களானால் சர்வசக்திகள் சேவைக்காக சதா ஆஜராகி இருப்பதாக அனுபவம் ஆகும். உங்கள் கட்டளைக்காகக் காத்திருக்கும். ஆக, வரதானம் மற்றும் ஆஸ்தியைக் காரியத்தில் ஈடுபடுத்துங்கள். எஜமானர் ஆகி, யோகம் நிறைந்தவர் ஆகி யுக்தியுடன் (திறமையாக) சேவையை சேவாதாரிகளிடமிருந்து பெறுங்கள். அப்போது சதா திருப்தியாக இருப்பீர்கள். அடிக்கடி கோரிக்கை வைக்க மாட்டீர்கள்.

சுலோகன் : எண்ணம், சுவாசம், சமயம், செல்வம் அனைத்தையும் பயனுள்ளதாக ஆக்குவீர்களானால் வெற்றி பிறப்புரிமையாகும்.